

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

വില്ല്വൂർ നഡാഭൂർ ശ്രീ ശ്രീനിധിസ്വാമി വിരചിതഃ
|| ശ്രീവിവാഹവരദസ്തവഃ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീവിവാഹവരദസ്തവഃ ॥

കവിതാജിതകല്ലോലികന്യകാകാന്തവക്ഷസേ ।
കരുണാദിഗുണാഢ്യായ കമലാനിധയേ നമഃ ॥

അന്തസ്സ്മസ്ത്വമശേഷാണാം
അന്തസ്സ്മമപി വാഞ്ചരിതം ।
ആപുരയസി യത്തസ്മാൽ
അന്തസ്സ്മഘടിതാഘയഃ ॥ 1 ॥

രാതേ! ഭൃഗുണാം ചരണം ത്വദീയം
അരാതിമസ്മാകമിതോഽപനേതും ।
പാപ്മാനമേനം ശരണം പ്രപന്നം
ശ്രീവത്സവക്ഷഃ! പരിപാഹി വത്സം ॥ 2 ॥

രാതേ! ഭൃഗുണാമപി ഭാർഗ്ഗവസ്ത്വം
അർച്ചാവതാരേഽപി ച ഭാർഗ്ഗവസ്യ ।
പുത്രത്വമാസാദ്യ പരം പ്രസിദ്ധഃ
തദംശജാതേ മയി തത്പ്രസീദ ॥ 3 ॥

കിം വാ രഘുണാം കിമു വാ യദുനാം
അഥോ ഭൃഗുണാം രതിരമ്പവായേ ।
തവ പ്രഭോ! സത്വമയേ ഭൃഗുണാം
അർച്ചാവതാരേഽപി യദത്ര ജാതഃ ॥ 4 ॥

കവിക്രതും ഭാർഗ്ഗവമത്ര പൂർവ്വം
ആരാധയന്നംഗിരസോ ഗുരുസ്ത്വാം ।
ശതക്രതോരാപ സ ശാപമുക്തഃ
സതീം ഗതിം ഗീഷ്പതിരിത്യവൈമി ॥ 5 ॥

രാമാവതാരേപി ച ഹസ്തിനാഥ!
ഭൃഗംഗിരസ്സാമ്യമുപൈതി ദീപ്ത്യാ |
ഇതീവ സക്തസ്ത്രിജടേ സ പൂർവ്വം
അദാ മുദാ ഗാ ഭഗവന്നസംഖ്യാഃ || 6 ||

ശ്രീമതാ രാമഭദ്രേണ ശ്രീരാമനവമീമഹേ |
ശ്രീമതോ ദേവരാജസ്യ സഞ്ചാരോ ഭൃശി വർത്തതേ || 7 ||

താവന്നചേത്ത്വമുപഗച്ഛരസി ശാർങ്ഗധന്വേ-
ത്യന്തസ്സദാ നിഗമശേഖരസ്മൃതിസ്മൃക്തിം |
സഞ്ചിന്തയൻ ഭജസി മാമിതി ചാപഹസ്ത-
രാമാക്യതിശ്ച മമ ദർശനമേഷി സ ത്വം || 8 ||

പട്ടാഭിഷേകോ വിഹതോ മമാപി
കാലേന ഭൂയോപി ബഭൂവ തസ്മാത് |
തഥാ വിവാഹോപി കുമാരികായാഃ
തവേതി മാ ചിന്തയ ചിന്തയേമം || 9 ||

കപീന്ദ്രമാദൗ പരിതാപഭാജം
നാപാലയം വത്സ! ദിനേ പരസ്മിൻ |
വിഹത്യ ശത്രും യദപാലയം തം
കവീന്ദ്ര! തച്ഛിന്തയ തത്വമന്തഃ || 10 ||

ഇത്യേവമഗ്രേ കഥയന്നിവ ത്വം
മാം രക്ഷിതും വാ കരിശൈലനാഥ! |
മാതുസ്സദാം തേ കിമു വീക്ഷിതും വാ
മുഹൂർമ്മുഹുഃ സഞ്ചരണം വിധത്സേ || 11 ||

ഹസ്തേ ഹസ്തേ ഗോകുലേ ഗോപികാനാം
ഹസ്തേ ഹസ്തിക്ഷ്മാധരേ ചാവതീർണ്ണം |
മസ്തേ മസ്തേ വേദവാചാം ചരന്തം
മസ്തേ ഹസ്തൗ സംയുതൗ നൃസ്യ നൗമി || 12 ||

മത്പാപകോട്യാ വിഹതേ വിവാഹേ
തവാവതാരോത്സവ പുണ്യകാലേ |
ശ്രീപുണ്യകോട്യാം ഇഹ സഞ്ചരംസ്ത്വം
വിവാഹവിഷ്ണു വിധുനോഷി സത്യം || 13 ||

വിവാഹമാഹൂർച്ചിബുധാ ഭവന്തം
വിശേഷതോഽസ്മിൻ നഗരേ സ സേവ്യഃ |
വിവാഹ ആസീദിഹതോഽത്ര നാഥ!
വിധീശസംസേവ്യ! വിധേഹി യുക്തം || 14 ||

ത്വദർത്ഥമേവാഹമിതോ ഗതസ്തം
സംപ്രാർത്ഥ്യ നാഥം വരദം സമാഗാം |
മാ ഭീതിമേയാ ഇതി വേദമൗലി-
ഗുരുസ്സഭാരംഭദിനേ നു വക്തി || 15 ||

സഭാന്തരാ വാരണശൈലനാഥഃ
ശ്രീക്ഷീരനദ്യാം അവതീര്യ ചാഗാത് |
ഗുരുത്തമക്ഷീരപ ഏഷ കുക്ഷൗ
മമാഽപി ഭൂയോഽപ്യദധാത് സ ദുഃഖം || 16 ||

ബ്രഹ്മാശ്വമേധേ രചിതാവതാരം
ബ്രാഹ്മേ മൂഹൂർത്തേ കലിതപ്രയാണം |
ബ്രാഹ്മണ ഘോഷേണ പവിത്രമാർഗ്ഗം
ബ്രാഹ്മം പരം ബിംബമഹം സ്മരാമി || 17 ||

ഭ്രമിഡനിഗമഗോഷ്ഠ്യാ സ്തുയമാനം പുരസ്താത്
സുഭഗധവലപീനച്ഛത്രയുഗ്മാഭിരാമം |
അമരഹണിതിവേദൈഃ പൃഷ്ഠതോ രക്ഷ്യമാണം
സ്മരതി മമ മനസ്തം സർവ്വദാ ദേവരാജം || 18 ||

കരിശിഖരിവിടംകാത് കൽപകം കഞ്ചിദേകം
കമലകലിതലീലാം കാശ്യപീം ചാപി കാന്താം |

കനകമണിമയാംഗീം പാർശ്വയോർല്ലാലയന്തം
കലയ ഹൃദയ! നിത്യം കാംക്ഷിതാൻ ഭുംക്ഷ്യ ഭോഗാൻ || 19 ||

ജട്കാഭിഃ പരിപൂരിതാഽപി സതതം യാനൈസ്തഥാനൈരപി
പ്രാണു്യാദ്വൈഃ പരിതോ വൃതാഽപി ഡധിതി പ്രാപ്തേ ഹരാവദ്ഭൂതം |
യാ പുണ്യാംകിതദേഹവൈഷ്ണവമയീ വേദഭയീഘോഷണാ
കാഞ്ചീസന്നിധിവീഥികാഽതിസുഭഗാ സാ ഭാതു ചിത്തേ സദാ || 20 ||

ആനൈജാലയമാനിലാത്മജകുലം
സഞ്ചാരമാതന്വതഃ
മൂർത്തിം കാമപി ദേവദേവ! ഭവത-
സ്സഞ്ചിന്തയേ സന്തതം |
ഗംഭീരാം മധുരാം വിഭൂഷണഗണൈ-
രത്യജ്ജലാം ദാമഭിഃ
പുഷ്പാണാം സുഭഗാം ശ്രീയാ വസുധയാ
സംസേവിതാം സാദരം || 21 ||

അഗേരുത്പതിതോഽസി തേന ഭവതഃ ദേഹേ വ്രണാനാം ഗണാഃ
സാന്ദ്രാ ഹന്ത തഥാപി ഹന്ത ജനതാമാകർഷയന്ത്യദ്ഭൂതം |
ന്യസ്താസ്തത്ര തഥാ ഭൃഷ്ടയ ഇമാ നൈവ വ്രണാനാം ഗണാഃ
ദേഹേ യുക്തമിദം തഥാ ഹി ഭഗവൻ! ശ്രീദേവരാജോ യതഃ || 22 ||

ദീപൈഃ മൗലിധൂതൈഃ പ്രദീപനിചയൈഃ മത്താപ്ലാദീപൈഃ വൃതഃ
പ്രാന്തോദ്യത്കരദീപികോദിതമഹാകർപ്പൂരനീരാജിതഃ |
ശോഭാം കാഞ്ചന വീഥികാമധി ഭവാൻ സാന്തഃ പുരസ്സംവമൻ
മാലാന്തർഗ്ഗത! മേ മനശ്ച നയനം ദിവ്യാമൃതൈസ്സിഞ്ചതി || 23 ||

ഖഡ്ഗം കേടകമാവഹന്നനുഗതഃ ശ്രീസൂത്രവത്യാഃ പതിഃ
പൂർണ്ണാ സന്നിധിവീഥികാഽപി മനുജൈഃ ത്വദ്രൂപമുശേഷക്ഷണൈഃ |
കല്യാണം ബത ദർശനം ച വിതരൻ സാന്തഃ പുരോ യദ്ഭവാൻ
യാത്രാഭൂന്ന വനായ സേയമവനായൈവേതി മന്യേ മമ || 24 ||

വിഘ്നേ ജാതേ ഹന്ത! വിഘ്നം നിഹന്തും
വിഷ്വക്സേനം ഖഡ്ഗകേടൗ ദധാനം |
പശ്യാത് കുർവ്വൻ പ്രസ്ഥിതോ ദർശനീയഃ
മന്ദം മന്ദം മാം നു പാതും വനം വാ || 25 ||

ഹസ്ത്യദ്രിനാഥേതി ഭവന്തമീഡ്യം
തം ഹസ്തിനാഥേതി വദന്തി സന്തഃ |
ഹസ്തീ സ സാക്ഷാനഹി ശൈല ഏഷഃ
ഹസ്ത്യദ്രിരാസ്തേ പിശിതാക്ഷിഭാജാം || 26 ||

ദേവീം ത്വദീയാം കില ഹസ്തിനാദ-
പ്രബോധിനീം വേദഗിരോ വദന്തി |
തസ്യാഃ പുരസ്താദയമേവ ഹസ്തീ
തസ്മിൻ ഹി നാദോ നനു വേദവാചാം || 27 ||

ശ്രീസൂക്തമേവം വദതീദമാസ്താം
ശ്രീവത്സചിഹ്നാഃ കവയോ മഹാന്തഃ |
പരം ഭവാൻ വസ്ത്വിതി ഹസ്തിനൈവ
ത്രയ്യാ സമുദ്ധോഷിതമിത്യുദാഹ || 28 ||

തദ്ധസ്തിനാഥേതി പദം പ്രമാദാത്
തദ്ധസ്തിനാദേതി വദന്തി വിപ്രാഃ |
നോ ചേന്മഹാദേവ്യഭിധാനമത്ര
കഥം ഘടേതേതി വദ ത്വമത്ര || 29 ||

വരദ! നനു സരസ്വതം ത്വാം പ്രപന്നോ നരോഽഹം
വരമിഹ യദി ദദ്യാഃ വാങ്ഘൃതം മേ തദാനീം |
സവര ഇതി സമസ്തൈഃ കീർത്തിതോഽഹം ഭവേയം
തവ ച ഭവതി കീർത്തിഃ സാമ്യദായീതി സത്യാ || 30 ||

ഷഡ് ദേവ്യസ്തവ ഷഡ്ഗിരസ്ത്വദുദിതാഃ ഷട് തേ ഗുണാശ്ശോഭനാഃ
ഷട്സ്വംഗശ്രുതിരൂപ! ഷഡ്ശ്ശൃനുഗതാഃ അർത്ഥാശ്ച ഷഡ് യുക്തയഃ |

ഷട്സാമീക്ഷണഷൺമുഖാദിനൂത ഹേ! ഷട്കത്രയാചാർയ! ഹേ
ഷഡ്ഭ്രാത്യവൃഷഡൂർമ്മിതപ്തഹൃദയഃ കുർവ്വേ ഷഡംഗാം നൂതിം || 31 ||

വേദോദ്ധാരണ! മന്ദരാഗഭരണ! ശ്ലോഘ്യക്ഷമാധാരണ!
പ്രഹ്ലാദസ്ഥിതമാനസാത്മമഹിമ ശ്രീഗോപനൈകവ്രത! |
ശ്രീമച്ഛ്രീഭൃഗുവംശജാത! വരദ! ശ്രീലക്ഷ്മണാതിപ്രിയ
ശ്രീമദ്യാമുനകർഷണാപ്തമധുര! സ്വാമിൻ! കലേഃ പാഹി നഃ || 32 ||

ശ്രീവാരണാഭ്രിനിലയായ മനോഹരായ
ശ്രീവാത്സ്യദേശികസുതായ ഹിതപ്രദായ |
ശ്രീവാരിജാതഭവയജ്ഞൈസമുദ്ഭവായ
ശ്രീവാഞ്ചരിതായ വരദായ നമോ നമോഽസ്തു || 33 ||

വരദം വിഷയീകൃത്യ സ്തോത്രം ശ്രീനിധിനാ കൃതം |
വരദം തദിദം ചാപി പഠതാം ഭക്തിപൂർവ്വകം || 34 ||

|| ഇതി ശ്രീവിവാഹവരദസ്തവഃ സമാപ്തഃ ||